

कैलाश विजयवर्गीय ने दिग्विजय सिंह को दी सलाह

रामलला के दर्शन कर लेना अगला जीवन धन्य हो जाएगा

मृदुभाषी, सिटी रिपोर्टर

इंदौर। विधानसभा क्षेत्र एक के प्रत्याशी, भाजपा के राष्ट्रीय महासचिव कैलाश विजयवर्गीय ने एक बार फिर दिग्विजय सिंह पर निशाना साधा है। उन्होंने दिग्विजय सिंह और सोनिया गांधी को सलाह देते हुए कहा है कि वे अयोध्या में बन रहे राम मंदिर के दर्शन करने जाएं, जिससे उनका अगला जीवन संवर जाएगा।

साहू समाज के सम्मेलन में शामिल होने पहुंचे विजयवर्गीय ने कहा कि मोदी आज देश ही नहीं दुनिया के नेता हैं, दुनिया के सबसे ताकतवर नेता हैं। मैं इंटरनेट पर अमेरिका का अखबार पढ़ रहा था, जिसमें लिखा था विश्व में जो युद्ध हो रहे हैं चाहे यूक्रेन और रूस का हो या इजराइल और फिलिस्तीन का हो। इस युद्ध को दुनिया में सिर्फ एक नेता है जो समाप्त कर सकता है, वह नरेंद्र मोदी हैं। आज दुनिया नरेंद्र मोदी को नेता मानती है, लेकिन कांग्रेस के लोग नरेंद्र मोदी के खिलाफ षड्यंत्र रचते रहते हैं, गठबंधन बनाकर उन्हें हराना चाहते हैं। मोदी यदि देश के प्रधानमंत्री नहीं होते तो राम मंदिर भी नहीं बन पाता। हम बोलते थे रामलला हम आएंगे, मंदिर वहीं बनाएंगे। दिग्विजय सिंह बोलते थे तारीख नहीं बताएंगे, अब तो तारीख भी बता दी।

उन्होंने कहा दिग्विजय सिंह तुम्हारे नेता कपिल सिब्बल ने कोर्ट में कहा कि राम काल्पनिक हैं, राम नाम का व्यक्ति हुआ ही नहीं, रामचरितमानस उपन्यास है। दिग्विजय सिंह और सोनिया गांधी सुन लो, राम जी बहुत दयालु हैं, रामजी की शरण में जो चला जाता है वह उसे माफ कर देते हैं और जनवरी में राम मंदिर की प्राण-प्रतिष्ठा हो रही है, इसलिए दिग्विजय सिंह अपनी सोनिया आंटी को लेकर अपने परिवार के साथ रामजी की शरण में जाना, जिंदगी में आपने जितने भी पाप किए हैं, हमारे रामजी इतने दयालु हैं कि सब माफ कर



हमने सिर्फ विकास किया है

देंगे, क्योंकि जो रामजी की शरण में पहुंच जाता है वह राम का हो जाता है। इसलिए दिग्विजय सिंह जवानी में आपने जो भी भूल, गलती की हो, अपना बुढ़ापा सुधार लो। भाजपा ने राम मंदिर बना दिया है, भगवान राम के शरणागत हो जाना, आपका यह जीवन जैसे-तैसे निकल गया, लेकिन राम के दर्शन करने से अगला जीवन धन्य हो जाएगा।

जाता था। क्षेत्र 1 को पांच साल में विकास में नंबर 1 बनाऊंगा।

अपने साथी के कपड़े फाड़ने का बोल रहे हैं दिग्विजय

कमलनाथ द्वारा टिकट बंटवारे को लेकर दिग्विजय सिंह और उनके बेटे जयवर्धन सिंह के कपड़े फाड़ने का बयान देने के मामले में मीडिया से चर्चा करते हुए कैलाश विजयवर्गीय ने कहा कि इससे कांग्रेस का अच्छा परिचय कमलनाथ ने जनता को दिया है कि कांग्रेस की वर्तमान स्थिति क्या है। कमलनाथ लीड कर रहे हैं, टिकट बांट रहे हैं, कपड़े फाड़ने का दिग्विजय सिंह का बोल रहे हैं। इसका मतलब समझ सकते हैं कि कितने गैर जवाबदार नेता वह कांग्रेस के कि अपने साथी के कपड़े फाड़ने का बोल रहे हैं।

बीजेपी का हाईटेक रथ प्रचार के लिए रवाना, कैलाश विजयवर्गीय बोले...

मध्यप्रदेश में दो-तिहाई बहुमत से बनाएंगे सरकार

इंदौर। विधानसभा चुनाव-2023 के लिए बीजेपी तैयार नजर आ रही है, जहां इंदौर संभाग के विधानसभा क्षेत्रों में चुनाव प्रचार के लिए भारतीय जनता पार्टी के हाईटेक प्रचार रथों को हरी झंडी दिखाकर रवाना किया गया। इस मौके पर दौरान विधानसभा-1 से प्रत्याशी और राष्ट्रीय महासचिव कैलाश विजयवर्गीय, सांसद शंकर लालवानी, नगर अध्यक्ष गौरव रणदिवे, नगर महामंत्री सुधीर कोल्हे, संदीप दुबे सहित अनेक वरिष्ठ नेता और कार्यकर्ता मौजूद थे। इस दौरान कैलाश विजयवर्गीय ने प्रचार रथ को हरी झंडी दिखाने के साथ ही एक बार फिर से दो-तिहाई बहुमत के साथ बीजेपी सरकार बनने की बात कही।



37 वाहनों को हरी झंडी दिखाई- मीडिया से बातचीत करते हुए विधानसभा-1 से प्रत्याशी और राष्ट्रीय महासचिव कैलाश विजयवर्गीय ने कहा कि हम इंदौर विधानसभा क्षेत्र की सभी सीटों पर केंद्र और राज्य सरकार के कार्यों का प्रचार करने के लिए 37 वाहनों को हरी झंडी दिखा रहे हैं। हम फिर से मध्यप्रदेश में दो-तिहाई बहुमत से सरकार बनाएंगे। कार्यक्रम के दौरान बड़ी संख्या में बीजेपी नेता और कार्यकर्ता मौजूद थे। इसके साथ ही उन विधानसभाओं के प्रत्याशी भी नजर आ रहे थे, जिन विधानसभाओं पर बीजेपी ने टिकट की घोषणा कर दी है।

रिलायंस डिजिटल अपने स्टोर्स पर विशेष रूप से वनप्लस ओपन फोल्डेबल स्मार्टफोन के साथ भविष्य की शुरुआत करने के लिए तैयार

प्री-बुकिंग सभी रिलायंस डिजिटल स्टोर्स पर आज से

मृदुभाषी, सिटी रिपोर्टर

इंदौर। बहुप्रतीक्षित फोल्डेबल स्मार्टफोन वनप्लस ओपन के लिए एक्सक्लूसिव ऑफलाइन पार्टनर के रूप में रिलायंस डिजिटल इसे स्टोर में जीवंत बनाता है, जिससे ग्राहकों को इसका प्रत्यक्ष अनुभव मिल सके।

ग्राहकों के पास अब दुनिया के पहले नए फोल्डेबल प्यूचरिस्टिक स्मार्टफोन, वनप्लस ओपन को खरीदने का अवसर है। डिवाइस के लिए प्री-बुकिंग सभी रिलायंस डिजिटल स्टोर्स पर 20 अक्टूबर से शुरू होगी। विशेष लाभों में मुफ्त वनप्लस बड्स प्रो 2, रोमांचक एक्सचेंज ऑफर, एक्सीडेंटल प्रोटेक्शन प्लान और 5000 रुपये तक की नो-कोस्ट ईएमआई, आईसीआईसीआई बैंक कार्ड और वन कार्ड पर तत्काल छूट के साथ 8000 रुपये तक का एक्सचेंज बोनस शामिल है। सेल 27 अक्टूबर को लाइव होगी।

रिलायंस डिजिटल के सीईओ ब्रायन बेडे ने कहा, हम वनप्लस के अभूतपूर्व वनप्लस ओपन स्मार्टफोन के एक्सक्लूसिव लॉन्च के लिए उसके साथ साझेदारी करके रोमांचित हैं। लॉन्च के साथ हम भारतभर में अपने ग्राहकों के लिए नवीनतम तकनीक लाने के अपने वादे पर कायम हैं। वनप्लस ओपन एक क्रांतिकारी उपकरण है, जो अत्याधुनिक तकनीक को आकर्षक डिजाइन के साथ जोड़ता है। इसमें एक फोल्डेबल डिस्प्ले है, जो उपयोगकर्ताओं को फोन और टेबलेट मोड के बीच सहजता से स्विच करने की अनुमति देता है। यह डिवाइस नवीनतम क्वालकॉम स्नैपड्रैगन प्रोसेसर द्वारा संचालित है और 12 जीबी रैम और 512 जीबी स्टोरेज के साथ आता है। यह वॉटरड्रॉप हिज के साथ भी आएगा, जिसे अधिक टिकाऊ माना जाता है। कैमरा सेंसर में सोनी डुअल-लेयर ट्रिपल स्टैपल तकनीक है, जो अपेक्षाकृत छोटे

रिलायंस डिजिटल के बारे में

रिलायंस डिजिटल भारत में सबसे बड़ा इलेक्ट्रॉनिक्स रिटेलर है, जिसकी उपस्थिति 800 से अधिक शहरों में है, जिसमें 600 से अधिक बड़े प्रारूप वाले रिलायंस डिजिटल स्टोर और 1800 से अधिक माय जिरो स्टोर हैं, जो देश के हर कोने में ग्राहकों को सेवा प्रदान करता है, जिससे नवीनतम तकनीक सभी के लिए सुलभ हो जाती है। 300 से अधिक अंतरराष्ट्रीय और राष्ट्रीय ब्रांडों और सर्वोत्तम कीमतों पर 5000 से अधिक उत्पादों के साथ रिलायंस डिजिटल के पास ग्राहकों को उनकी जीवनशैली के लिए सही प्रौद्योगिकी समाधान खोजने में मदद करने के लिए मॉडलों का सबसे बड़ा चयन है। रिलायंस डिजिटल में प्रत्येक स्टोर पर प्रशिक्षित और अच्छी तरह से सूचित कर्मचारी ग्राहकों को प्रत्येक उत्पाद के प्रत्येक विवरण के बारे में सलाह देने में हमेशा प्रसन्न रहते हैं। सबसे महत्वपूर्ण बात यह है कि रिलायंस डिजिटल अपने सभी उत्पादों के लिए बिक्री उपरांत सेवा प्रदान करता है। रिटेलर की सेवा शाखा और भारत का एकमात्र आईएसओ-9001 प्रमाणित इलेक्ट्रॉनिक्स सेवा ब्रांड, रिलायंस आरआईएसओ पूरे सप्ताह समर्थन के लिए उपलब्ध है और एंड-टू-एंड समाधान प्रदान करने के लिए पूरी तरह तैयार है। अधिक जानकारी के लिए www.reliancedigital.in पर लॉगऑन करें।

सेंसर आकार के बावजूद, रूपांतरण के लिए दोगुनी रोशनी को कैप्चर और संग्रहित करने की अनुमति देती है।

This Dussehra,
Witness Grand Reopening
At DB Mall, Bhopal

Swarn Banga

Diwali Collection 2023

Upto 25%*
off
on Gold jewellery
making charges & Diamond
jewellery value.

Limited Period Offer | *T&C apply



Scan to explore our
exquisite collection
Now also available on www.reliancejewels.com
Follow us on [f](#) [i](#) [i](#)

Bhopal: Shop No. G/11, DB Mall, Opposite. Arera Hills, MP Nagar. Ph: 7007108264 / 7000112489

युद्ध में आम लोगों की मौत पूरी दुनिया के लिए चिंता का विषय



इजरायल पर हमास के हमले के बाद युद्ध की जटिल होती तस्वीर में अब गाजा पट्टी में जैसे हालात पैदा हो गए हैं, वह समूची दुनिया के लिए चिंता का विषय होना चाहिए। विडंबना यह है कि युद्ध में शामिल सभी पक्ष बढ़-चढ़ कर दावा यही करते हैं कि वे ईंसानियत को बचाने के लिए दुश्मन से लड़ाई लड़ रहे हैं, लेकिन सच यह है कि किसी भी पक्ष के हमले में आम लोग मरते हैं और सबसे ज्यादा नुकसान मानवता को ही पहुंचता है। मंगलवार को गाजा पट्टी के एक अस्पताल पर जैसा हमला हुआ, उसकी आशंका किसी को नहीं थी, क्योंकि अस्पतालों को युद्ध के सबसे विकट समय में भी एक सुरक्षित पनाहगाह माना जाता है। गौरतलब है कि गाजा सिटी के अल-अहली अरब बैप्टिस्ट अस्पताल पर राकेट से हुए हमले में कम से कम पांच सौ लोगों के मारे जाने की खबर आई। हालांकि अभी यह स्पष्ट नहीं है कि यह हमला किसने किया, लेकिन जब इस मामले ने तूल पकड़ लिया, तब इजरायल ने इसमें अपना हाथ होने से इनकार किया और इसके लिए गाजा पट्टी में छिप कर वार कर रहे हमास को जिम्मेवार ठहराया। इससे पहले हमास और फिलिस्तीनी प्रशासन ने इस हमला का सीधा आरोप इजराइल पर लगाया था। सवाल है कि गाजा पट्टी में अस्पताल पर हुए हमले में पांच सौ से ज्यादा लोगों को क्यों मार डाला गया? उनका क्या दोष था? यह सवाल किसी भी संवेदनशील व्यक्ति को परेशान करेगा। प्रधानमंत्री नरेंद्र मोदी ने भी मारे गए लोगों के प्रति संवेदना जताते हुए कहा कि इस हमले में शामिल लोगों की जिम्मेदारी तय होनी चाहिए। त्रासदी यह है कि इजराइल और हमास के बीच शुरू हुए ताजा टकराव के बाद दोनों पक्षों के हमले में आमतौर पर निर्दोष नागरिक ही मारे जा रहे हैं, लेकिन इसकी जिम्मेदारी लेने के लिए कोई तैयार नहीं है। अब तक इस जंग में लगभग पांच हजार लोगों की जान जा चुकी है, लेकिन गाजा सिटी में अस्पताल पर हुए हमले ने सबको यह सोचने पर मजबूर कर दिया है कि आखिर युद्ध में शामिल सभी पक्षों का मकसद क्या होता है! इस हमले के बाद ये सवाल भी उठने लगे हैं कि क्या इसे युद्ध अपराधों की श्रेणी में रखा जाएगा! दरअसल, युद्ध अपराध एक संगीन आरोप माना जाता है और ऐसे मामलों में अंतरराष्ट्रीय कानून काम करता है। हालांकि इसकी जांच करना और वास्तविक अपराधियों को सजा दिलाना एक जटिल काम रहा है, फिर भी गाजा पट्टी में अस्पताल पर हमले के लिए जिसे भी जिम्मेदार माना जाएगा, उस पर अंतरराष्ट्रीय कानून के तहत युद्ध अपराध का आरोप लग सकता है। इजरायल पर हमास के हमले के बाद जारी युद्ध में दोनों पक्षों पर अंतरराष्ट्रीय कानूनों को ताक पर रखने के आरोप लगे हैं और संयुक्त राष्ट्र का कहना है कि वह इसकी जांच कर रहा है। छोटे विवाद से लेकर बड़े स्तर पर जंग की स्थिति में जेनेवा सम्मेलन के तहत न केवल अपने पक्ष के, बल्कि विरोधी सेनाओं के बीमारों, घायलों और कैदियों के साथ मानवीय व्यवहार और उनके इलाज का नियम बनाया गया है। मगर इजरायल और हमास के बीच जारी युद्ध में आम लोगों पर हमले से लेकर गाजा पट्टी में एक बड़ा इलाका खाली कराने, जीवन से संबंधित जरूरी चीजों को बाधित करने जैसी घटनाएं सामने आई हैं, वे यही बताती हैं कि सत्य होने का दावा करती दुनिया में भी युद्ध के दौरान नियम-कायदों का ध्यान रखना शायद किसी के लिए प्राथमिक दायित्व नहीं होता। इसकी कीमत उन लोगों को अपनी जान देकर चुकानी पड़ती है, जो पूरी तरह निर्दोष होते हैं।

मंगलवार को गाजा पट्टी के एक अस्पताल पर जैसा हमला हुआ, उसकी आशंका किसी को नहीं थी, क्योंकि अस्पतालों को युद्ध के सबसे विकट समय में भी एक सुरक्षित पनाहगाह माना जाता है।

स्पोर्ट्स

नंबर एक शतरंज खिलाड़ी को हराकर रचा इतिहास

कार्तिकेयन मुरली ने कार्लसन को हराया



नई दिल्ली, एजेंसी

भारतीय शतरंज ग्रैंडमास्टर कार्तिकेयन मुरली ने खास उपलब्धि हासिल की है। 24 वर्षीय मुरली ने दुनिया के नंबर एक शतरंज खिलाड़ी मैग्नस कार्लसन को क्लासिकल चेस में हराया है। वह ऐसा करने वाले तीसरे भारतीय हैं। उनसे पहले सिर्फ पेंटाला हरिकृष्णा और विश्वनाथन आनंद ही ऐसा कर पाए थे। कार्तिकेयन ने टूर्नामेंट के सातवें दौर में जीत हासिल की, जहां उन्होंने काले मोहरों से खेलते हुए बेहतरीन प्रदर्शन किया। इस महत्वपूर्ण जीत के साथ वह टूर्नामेंट में एसएल नारायण, जावोखिर सिंदारोव, डेविड परव्यान, अर्जुन एरिगैसी और नोदिरबेक याकुबोएव जैसे अन्य प्रमुख खिलाड़ियों की श्रेणी में शामिल हो गए, जिनमें से सभी ने 7 में से 5.5 का उल्लेखनीय स्कोर हासिल किया।

तमिलनाडु के तंजावुर के रहने वाले मुरली दो बार के राष्ट्रीय चैंपियन रह चुके हैं। उन्होंने कार्लसन के खिलाफ कोई गलती नहीं की। टूर्नामेंट के छठे दौर में ईरान के परहम माघसुदलू के खिलाफ ड्रा के बाद उन्होंने शानदार जीत हासिल की। चेसबेस के अनुसार, कार्तिकेयन मुरली क्लासिकल गेम में मैग्नस कार्लसन को हराने वाले तीसरे भारतीय शतरंज खिलाड़ी बन गए हैं। उनसे पहले भारत के पेंटाला हरिकृष्णा ने 2005 में कार्लसन को हराया था, तब कार्लसन 14 साल के थे, और विश्वनाथन आनंद कार्लसन को हराने वाले एकमात्र अन्य भारतीय खिलाड़ी थे।

पहाड़ों पर बर्फ और मैदानों में चुनावी गर्मी



देश में पहाड़ों पर बर्फबारी से तापमान गिरकर 20 डिग्री सेल्सियस पर आ गया है लेकिन देश के मैदानी राज्यों में विधानसभा चुनावों की गर्माहट तेज हो गयी है। पारा दिन-ब-दिन बढ़ता दिखाई दे रहा है। राजस्थान में भाजपा की वरिष्ठ नेता वसुंधरा राजे को मना लेने के दावे किए जा रहे हैं, वहीं मध्यप्रदेश में भाजपा और कांग्रेस में कहीं बगावत जारी है तो कहीं मान-मनोव्वल। उधर मिजोरम जाने के लिए भाजपा को कोई चंद्रयान नहीं मिल रहा है। अभी तक मिजोरम में चुनावी माहौल ठंडा बना हुआ है।

पहाड़ों का मौसम बदलता है तो मैदानों का मौसम अपने आप बदलने लगता है, लेकिन इस बार बर्फबारी के बावजूद मैदानों में चुनावी सरगमियां देखने लायक है। राजस्थान और छत्तीसगढ़ जीतने के लिए भाजपा हाईकमान को जहां रूठों को मनाने में पसीना आ गया वहीं मध्यप्रदेश में अपनी सत्ता बचाए रखने के लिए भाजपा हाईकमान को ऐंदी -चोटी का जोर लगना पड़ रहा है। कांग्रेस को राजस्थान और छत्तीसगढ़ में सत्ता बचाना है, जबकि मध्यप्रदेश और तेलंगाना में सत्ता हासिल करना है। मिजोरम के बारे में कोई भी दल बहुत ज्यादा गंभीर नहीं है।

मध्यप्रदेश में भाजपा से सत्ता हासिल करने के लिए एक बार फिर कमलनाथ और दिग्विजय सिंह की जोड़ी आखरी दांव लगा रही है। कांग्रेस ने मध्यप्रदेश के लिए एक लंबा-चौड़ा वचन-पत्र जारी किया है। जिसने 59 मुद्दों पर 1250 वचन दिए गए हैं। कांग्रेस ने इस बार भाजपा सरकार की योजनाओं के नाम बदलने के साथ ही लगभग हर योजना में दी जाने वाली सहायता को ड्यौढ़ा बढ़ा दिया है। अगर कांग्रेस अपने वचन-पत्र को मतदाताओं तक पहुंचा पाने में कामयाब रही तो यकीन जानिये कि भाजपा के लिए सत्ता में बने रहना कठिन हो जाएगा। वैसे भी भाजपा खरीदे हुए जनादेश के सहारे प्रदेश की सत्ता में है।

भाजपा में मुख्यमंत्री शिवराजसिंह चौहान की छवि 2003 के प्रदेश के मुख्यमंत्री दिग्विजय सिंह जैसी हो गई है। वे भी अब भाजपा और प्रदेश के लिए बंटोदार साबित हो रहे हैं। प्रदेश में सड़कों और बिजली की दुर्दशा शिवराज सिंह सरकार पर भारी पड़ रही है। शिवराज पिछले विधानसभा चुनाव में कमलनाथ, दिग्विजय और महाराज ज्योतिरादित्य सिंधिया से लड़े थे, इस बार उन्हें कमलनाथ और दिग्विजय सिंह की जोड़ी के अलावा अपनी ही पार्टी की मोदी-शाह की जोड़ी से भी जूझना पड़ रहा है। पूर्व मुख्यमंत्री उमा भारती अभी तक नाराज हैं। उनके जिन समर्थकों के टिकट कटे हैं उन्हें बहन मायावती अपनी पार्टी का टिकट दे रही हैं। समाजवादी पार्टी ने भी चुनाव मैदान में खम ठोंक दिए हैं। इससे कांग्रेस की मुश्किलें बढ़ गई हैं। आम आदमी पार्टी अभी तक अपने लिए कोई जगह नहीं बना पाई है।

मैदानों में चुनावी सरगमियां देखने लायक है। राजस्थान और छत्तीसगढ़ जीतने के लिए भाजपा है कमान को जहां रूठों को मनाने में पसीना आ गया वहीं मध्यप्रदेश में अपनी सत्ता बचाये रखने के लिए भाजपा हाईकमान को ऐंदी -चोटी का जोर लगाना पड़ रहा है।



मध्यप्रदेश में परसों तक चुनावी रण में सबसे ज्यादा मुस्तैद दिखाई दे रही कांग्रेस के दोनों बड़े नेताओं की बदजुबानी बना-बनाया खेल बिगड़ती दिखाई दे रही है। पूर्व मुख्यमंत्री कमलनाथ और दिग्विजय सिंह इस विधानसभा चुनाव के जरिये अपनी राजनीतिक विरासत अपने बेटों को सौंप देने पर आमादा है। पुत्र मोह में ये दोनों नेता पार्टी के नेता राहुल गांधी की कोशिशों को भी पलीता लगा दें तो कोई बड़ी बात नहीं है। कांग्रेस का चुनाव चिन्ह दो बैलों की जोड़ी युगों पहले बदल चुका है किन्तु आज के मध्यप्रदेश में कांग्रेस की पहचान दो बूढ़े बैलों की जोड़ी से ही है। दोनों अपने जीवन के अमृतकाल में हैं। इस जोड़ी की सबसे बड़ी बाधा ज्योतिरादित्य सिंधिया तीन साल पहले ही कांग्रेस के खेत-खलिहान छोड़कर भाजपा के साथ हो लिए थे।

राजस्थान में मुख्यमंत्री अशोक गहलोत का जादू जनता के सर से उतरने के लिए मोदी-शाह की जोड़ी ने सरे कस-बल लगा लिए हैं। भाजपा के लिए अशोक गहलोत से बड़ी चुनौती पूर्व मुख्यमंत्री श्रीमती बसुंधरा राजे सिंधिया की बगावत थी, लेकिन आखिर-आखिर में हाईकमान उन्हें शांत करने में कामयाब होता दिखाई दे रहा है। राजे की नाराजगी भाजपा की सबसे बड़ी चुनौती है। राजस्थान में अशोक गहलोत को यदि किसी के नेतृत्व में हराया जा सकता है तो वे सिर्फ और सिर्फ बसुंधरा राजे ही हैं। राजे को आईना दिखने के लिए भाजपा हाई कमान ने जयपुर राजघराने की दीया सिंह को आगे बढ़ाने की कोशिश की, लेकिन पैसा उलटा पड़ा। राजस्थान में भी मध्यप्रदेश की तरह इस बार अनेक केन्द्रीय मंत्री और संसद लड़ रहे हैं। मजा तो तब आता जब भाजपा लोकसभा

अध्यक्ष ओम बिरला को भी विधानसभा चुनाव में आजमा लेती। खास बात ये है कि प्रत्याशियों के नामों की घोषणा में कांग्रेस बहुत ज्यादा पिछड़ गई है। अभी राजस्थान में कांग्रेस प्रत्याशियों की पहली सूचीय की ही घोषणा नहीं हुई है। छत्तीसगढ़ में कांग्रेस बेफिक्र होकर चुनाव लड़ रही है। यहाँ कांग्रेस और भाजपा के बीच पिछले चुनाव में ही जो फासला बना था उसे पाटना भाजपा के लिए आसान नहीं है। कोई जादू ही इस फासले को पाट सकता है। छत्तीसगढ़ कहने को राजस्थान और मध्यप्रदेश के मुकाबले एक छोटा राज्य है किन्तु इस राज्य में कांग्रेस की सरकार ने जो कर दिखाया है वो एक महत्वपूर्ण बात है। मध्यप्रदेश और राजस्थान से भिन्न है छग का तापमान। सुदूर दक्षिण के तेलंगाना में भी भी सत्तारूढ़ केसीआर के लिए इस बार अपनी सल्तनत बचाना आसान नहीं दिखाई दे रहा। यहाँ केसीआर अपने कुनबे की बचने के फेर में अपनी सरकार गंवाने का रहे है। तेलंगाना में भाजपा के लिए न पहले कोई गुंजाइश थी और न अब दिखाई दे रही है। मिजोरम को तो फिलहाल जाने ही दीजिये।

विधानसभा चुनावों के लिए प्रत्याशियों के नामों कोई घोषणा का काम भाजपा और कांग्रेस अभी तक पूरा नहीं कर पाई हैं, जबकि कल से नामांकन भरने की प्रक्रिया आरम्भ हो जाएगी। मुझे न जाने क्यों लगता है कि कांग्रेस और भाजपा नाम वापसी के दिन तक प्रत्याशियों के नामों का अंतिम फैसला कर जाएंगी। इन विधानसभा चुनावों को लेकर आम मतदाता में अभी अपेक्षित सुगबुगाहट पैदा नहीं हुई है, हालांकि अब शहरों और गांवों में हॉर्डिंग और बैनर उग आये हैं। प्रत्याशियों ने अपना जन सम्पर्क आरम्भ कर दिया है। राजनीतिक दलों का पैसा बहता नजर आने लगा है।

(ये लेखक के निजी विचार हैं)

जसप्रीत बुमराह को आराम नहीं देने पर सुनील गावस्कर ने जताई नाराजगी





नई दिल्ली, एजेंसी

विश्व कप के 17वें मैच में भारत और बांग्लादेश की टीमों आमने-सामने हुईं। भारत के लिए जसप्रीत बुमराह ने शानदार गेंदबाजी करते हुए दो विकेट लिए। हालांकि, उनके खेलने से भारत के पूर्व कप्तान सुनील गावस्कर खुश नहीं हुए। पूर्व दिग्गज बल्लेबाज गावस्कर का मानना है कि बुमराह को इस मैच में आराम देना चाहिए था। उनका कहना है कि रविवार (22 अक्टूबर) को धर्मशाला में न्यूजीलैंड के खिलाफ अधिक चुनौतीपूर्ण मुकाबले के लिए उन्हें तरोताजा रखना चाहिए था। वह बुमराह को आराम नहीं देने के भारतीय टीम प्रबंधन के फैसले से पूरी तरह से निराश हैं। पीठ की चोट के लिए न्यूजीलैंड में सर्जरी कराने वाले बुमराह ने लंबे समय बाद दो महीने पहले टीम में वापसी की है और उन्हें सावधानी बरतने की जरूरत है।

पूर्व भारतीय कप्तान ने बुमराह के ब्रेक का कारण बताते हुए कहा कि टीम को पाकिस्तान और बांग्लादेश के बीच मैच के बीच तीन दिन का ब्रेक मिला है और अगर उन्हें लगता है कि यह काफी अच्छा है, तो यह ठीक है। गावस्कर ने टॉस के बाद ब्रॉडकास्टर से कहा कि भारतीय टीम लगातार एक ही प्लेइंग-11 के साथ खेल रही है। ऐसे में एकमात्र सवाल यह होगा कि कुछ दिनों के बाद न्यूजीलैंड जैसी बड़ी टीम से खेल रहे हैं तो क्या बुमराह को ब्रेक दिया जाना चाहिए था। जाहिर है उनके पास पाकिस्तान के बीच तीन दिन का समय था। उन्हें लगता है कि यह काफी है तो यह ठीक है।

हार्दिक पंड्या मैच के दौरान चोटिल

बांग्लादेश के खिलाफ नौवें ओवर में टीम इंडिया को बड़ा झटका लगा। बांग्लादेश की पारी के नौवें ओवर की तीसरी गेंद पर लिटन दास ने सामने की ओर शॉट खेला। हार्दिक ने उनके शॉट को अपने पैर से रोकने का प्रयास किया। उसी दौरान उनके पैर में खिंवाव हो गया। मेडिकल टीम ने मैदान पर हार्दिक का उपचार किया। वह गेंदबाजी के लिए खड़े भी हुए, लेकिन लैंड नहीं पाए। हार्दिक को बाहर जाना पड़ा। उनकी जगह विराट कोहली ने ओवर को पूरा किया। बीसीसीआई ने बताया कि हार्दिक को स्कैन के लिए ले जाया गया है। मीडिया रिपोटर्स के मुताबिक, स्कैन के बाद वह वापस स्टेडियम लौट गए हैं। उनके स्कैन के रिपोर्ट का इंतजार सभी क्रिकेट प्रशंसक कर रहे हैं।

फुटबॉल विश्वकप क्वालिफायर मुकाबला

अर्जेंटीना ने पेरू को हराया, मेसी ने दागे दो गोल



नई दिल्ली, एजेंसी

विश्वकप विजेता कप्तान लियोनल मेसी के दो गोल की मदद से अर्जेंटीना ने फुटबाल विश्वकप क्वालिफायर के मुकाबले में पेरू को 2-0 से हराया। मेसी टीम के लिए यह पूरा मुकाबला खेले। 36 साल के मेसी मांसपेशियों में दर्द के कारण अपने क्लब इंटर मियामी के साथ कई मैचों से बाहर रहने के बाद फिट होकर लौटे हैं। मौजूदा विजेता टीम अर्जेंटीना को मैच को जीतने में ज्यादा परेशानी नहीं हुई। मेसी ने 32वें मिनट में बॉक्स के अंदर से गोल करके

बढ़ा दी। फिर मेसी ने गेंद को गोल पोस्ट फर्नांडीज ने निको गोंजालेज को गेंद पास इसके 10 मिनट बाद ही मेसी ने एक और

गोल करके टीम की बहुत को 2-0 कर दिया। एंजो के पास पर मेसी यह गोल करने में सफल रहे। पहले हाफ में अर्जेंटीना 2-0 से आगे रहा। दूसरे हाफ के 57वें मिनट में मेसी के गोल को वीडियो रिव्यू के माध्यम से ऑफ साइड करार देकर अमान्य घोषित कर दिया गया। पेरू और अर्जेंटीना के प्रशंसकों ने मैच के बाद मेसी से मिलने के लिए मैदान में जाने की कोशिश की। विश्वकप जीतने के बाद से अर्जेंटीना की यह लगातार आठवीं जीत है। पिछले गुरुवार को मेसी पराग्वे के खिलाफ 1-0 की जीत में लगभग आधा मैच ही खेले थे।

आलोटे। लाल माता मंदिर आलोटे में दशहरा मेला-
में स्थित है और यह बहुत प्राचीन मंदिर है यह सभी
की मनोकामना पूर्ण होती है और जब से आलोटे
स्थापित हुआ है तब से यह माताजी का मंदिर है इन्हे
खेड़ा की देवी के नाम से भी जाना जाता है और
लाल माता का स्वरूप होने के कारण इन्हें लाल माता
मंदिर से भी प्रसिद्ध है यहां पर नवरात्रि में प्रत्येक वर्ष
धूमधाम से मनाई जाती है एवं गंगा आयोजन होता
है सभी भक्तजन्य आते हैं आलोटे नगर का प्राचीन
मंदिर होने के कारण यहां का विशेष महत्त्व है इसी
कारण शीतला माता मंदिर भी बहुत प्राचीन है नगरात्रि
में दोनों मंदिर में श्रद्धालुओं की भीड़ लगी हुई है ।

बुरहानपुर। एसपी द्वारा गठित की गई विशेष टीम ने चार वर्ष पुराने प्रकरण में स्थायी वारंट की खजराना इंदौर से गिरफ्तार किया है। अतिरिक्त पुलिस अधीक्षक अंतर सिंह कनेश एवं नगर पुलिस अधीक्षक गौरव पाटिल के मार्गदर्शन में टीम ने आरोपी राजुल पिता गणेश राठौर निवासी बैंक कॉलोनी को गिरफ्तार किया गया है। कार्रवाई करने वाली टीम में वरिष्ठ आर. प्रशांत राऊत, प्र.आर. हीरालाल काजले, सायबर सेल आर. ललित की सहायनीय भूमिका रही।

सिंह तोमर, नायब तहसीलदार सहित अन्य अधिकारी, कर्मचारीगण आदि उपस्थित रहे।

सनावद नगर और आसपास के अनेक ग्रामों में जाने माने मुस्लिम समाजसेवी मुश्ताक मलिक द्वारा गरबा पांडालों में निःशुल्क गिट्टी डस्ट बिछाई गई है। मलिक ने लगभग 30 पांडालों में निःशुल्क गिट्टी डस्ट प्रदान की है। नवदुर्गात्सव आयोजन समिति के पदाधिकारियों ने मलिक के प्रति आभार व्यक्त किया है।

उज्जैन में 528 नव आरक्षकों के दीक्षांत परेड समारोह का हुआ आयोजन

बढ़ते साइबर क्राइम और अपराधों से निपटने का दिया प्रशिक्षण



मृदुभाषी, सिटी रिपोर्टर

उज्जैन। पुलिस प्रशिक्षण शाला उज्जैन में आज प्रशिक्षणरत 528 नव आरक्षकों के दीक्षांत परेड समारोह का आयोजन किया गया। नवआरक्षकों को बढ़ते हुए साइबर क्राइम सोशल मीडिया अपराधों

से निपटने की ट्रेनिंग दी गई है अब इनके द्वारा फोल्ड में जाकर अब साइबर क्राइम पर रोक लगाने का प्रयास करेंगे। मध्य प्रदेश पुलिस के 528 नव आरक्षकों द्वारा फरवरी 2023 से अक्टूबर 2023 तक प्रशिक्षण प्राप्त किया गया है प्रशिक्षण के बाद यह दीक्षांत परेड समारोह आयोजित

किया। इस दीक्षांत परेड समारोह में पुलिस महानिरीक्षक संतोष सिंह ने परेड की सलामी लेकर सभी प्रशिक्षित नव आरक्षकों को मध्य प्रदेश के विभिन्न विभिन्न जिलों में सेवाएं देने के लिए शपथ दिलाई। परेड ग्राउंड में मुख्य अतिथियों के सामने जो 2023 में 9 आरक्षक ने अपनी कई प्रतिभाएं दिखाई

पुलिस महानिरीक्षक उज्जैन द्वारा परेड की सलामी लेकर सभी प्रशिक्षण नव आरक्षकों को मध्य प्रदेश के विभिन्न जिलों में सेवाएं देने के लिए शपथ दिलाई। परेड ग्राउंड में मुख्य अतिथियों के सामने जो 2023 में 9 आरक्षक ने अपनी कई प्रतिभाएं दिखाई

यहां पर नव आरक्षकों ने हाथों में बंदूक लिए अनूठा प्रदर्शन किया दूसरी प्रस्तुति में हथियारों की 1 मिनट में कैसे तैयार करके उसका उपयोग करें इसका प्रदर्शन किया गया एक हाथ से शस्त्रों की 1 मिनट के अंदर ही कैसे तैयार करें यह दिखाया गया।



फरवरी से अक्टूबर तक पीटीएस में दिया प्रशिक्षण

पुलिस महानिरीक्षक संतोष कुमार सिंह मीडिया से चर्चा में बताया कि मध्य प्रदेश पुलिस के 528 नव आरक्षकों द्वारा फरवरी 2023 से अक्टूबर 2023 तक प्रशिक्षण पीटीएस में दिया गया। कार्यक्रम में पीपीएस एसपी प्रशांत चौबे डीआईजी अनिल कुशवाहा उज्जैन एसपी सचिन शर्मा और सभी नव आरक्षकों के परिजन उपस्थित रहे।

पहले रेंडमाइजेशन के बाद सारंगपुर को मिली 286-286 कंट्रोल और बैलेट यूनिट

ट्रकों में भरकर सारंगपुर पहुंची ईवीएम, स्ट्रांग रूम में हुई जमा



मृदुभाषी, सिटी रिपोर्टर

सारंगपुर। विधानसभा चुनाव 2023 के लिए विभिन्न राजनीतिक दलों के पदाधिकारियों और प्रतिनिधियों के सामने जिले से विधानसभा क्षेत्रों के लिए ईवीएम का आवंटन किया गया। इसके बाद सारंगपुर विस रिटर्निंग आफिसर एवं एसडीएम संजय उपाध्याय ने बताया कि ईवीएम के प्रथम रेंडमाइजेशन के पश्चात ईवीएम सारंगपुर विधानसभा क्षेत्र के लिए आवंटित की गई।

एसडीएम एवं रिटर्निंग आफिसर उपाध्याय ने बताया कि सारंगपुर विस को जिले से कुल 286 कंट्रोल यूनिट, 286 बैलेट यूनिट और 311 वीवीपेट मशीनें प्राप्त हुई हैं।

उन्होंने कहा कि सारंगपुर में कुल 245 बूथ हैं। जिनके लिए 20 फीसद रिजर्व मशीनों का आवंटन भी सारंगपुर सहित हर विधानसभा के लिए किया गया। मतदान से ठीक पहले चुनाव प्रेक्षक की मौजूदगी में ईवीएम का दूसरे चरण का रेंडमाइजेशन कराया जाएगा। जिसके तहत प्रत्येक बूथ के लिए ईवीएम आवंटित होगी। एसडीएम उपाध्याय ने बताया कि हमारी टीम ने सहायक रिटर्निंग अधिकारी एवं तहसीलदार मनोज कुमार शर्मा, जनपद सीईओ प्रमोद कुमार सिंह, पुलिस कर्मी एवं निर्वाचनकर्मी की उपस्थिति में सभी आवंटित मशीनों को सारंगपुर के शासकीय स्वामी विवेकानंद कालेज में बने स्ट्रांग रूम में सुरक्षित रखा गया।

एमसीएमसी कक्ष से 24 घंटे की जा रही न्यूज चैनलों की मॉनिटरिंग

देवास। चुनावों को देखते हुए न्यूज चैनलों पर निर्वचन संबंधी समाचारों, आदर्श आचरण संहिता के उल्लंघन से संबंधित समाचारों व पेड न्यूज पर सघन निगरानी के लिए एमसीएमसी कमेटी का गठन किया गया है। आदर्श आचरण संहिता लागू होते ही एमसीएमसी कमेटी ने कार्य शुरू कर दिया है। चामुंडा कॉम्प्लेक्स में तीसरी मंजिल पर एमसीएमसी कक्ष बनाया गया है। एमसीएमसी कक्ष में टेलीविजन लगाए गए हैं, जिनके माध्यम से न्यूज चैनलों को 24 घंटे मॉनिटरिंग की जा रही है। न्यूज चैनलों के मॉनिटरिंग के लिए तीन शिफ्टों में अधिकारी/कर्मचारी लगाए गए हैं, जो आदर्श आचरण संहिता के उल्लंघन से संबंधित समाचारों की सघन मानीटरिंग कर रहे हैं।



उज्जैन में विधानसभावार की गई वितरित



जिला निर्वाचन अधिकारी एमएस कवचे ने जानकारी दी कि इस दौरान मान्यता प्राप्त राजनैतिक दलों के पदाधिकारी भी मौजूद थे। इस दौरान उज्जैन कलेक्टर कुमार पुरुषोत्तम निगम आयुक्त रोशन कुमार सिंस पूरी व्यवस्थाओं का जायजा लेते हुए दिखाई दिए।

उज्जैन। ईवीएम एवं वीवीपेट के प्रथम रेंडमाइजेशन के बाद कलेक्टर एवं जिला निर्वाचन अधिकारी कुमार पुरुषोत्तम के निर्देशन में गुरुवार को सुबह से शासकीय इंजीनियरिंग महाविद्यालय परिसर स्थित जिला स्तरीय स्ट्रांग रूम को खोलकर विधानसभावार आवंटित ईवीएम एवं वीवीपेट को विधानसभा क्षेत्रवार वितरित किया गया। उप

देवास। स्वीप गतिविधि अन्तर्गत नगर निगम कार्यालय के गेट पर हस्ताक्षर अभियान का मतदाता जागरूकता बोर्ड लगाया गया। इस पर आयुक्त रजनीश कसेरा के द्वारा निगम उपायुक्त वित्त पुनित शुक्ला, उपायुक्त देवबाला पिपलीनिया के हस्ताक्षर कर हस्ताक्षर अभियान का शुभारंभ किया गया। इस अवसर पर निगम सहायक यंत्री इंदुभारती, उपयंत्री दिनेश चौहान, दिलीप मालवीया, राघवेंद्र सेन, उमेश चतुर्वेदी, भोलासिंह जादोन, मुन्ना कुंरेशी, हेमराज सांगते, अजीमुद्दीन शेख, विशाल जगताप, मनीष मण्डलोई, सुनिल जोशी, हिम्मत शिन्दे आदि शामिल हुए।

खबर का असर : माता टेकरी पर साफ-सफाई के इंतजामों को लेकर सक्रिय हुए अधिकारी

सफाई का किया इंतजाम, कर्मचारी बदले

मृदुभाषी, सिटी रिपोर्टर

देवास। नवरात्रि के दौरान माता टेकरी पर साफ-सफाई के इंतजामों को लेकर अधिकारी सक्रिय हुए हैं। माता टेकरी पर अवस्थाओं को लेकर मृदुभाषी ने प्राथमिकता से मुद्दे को उठाया था। खबर के बाद प्रशासनिक टीम ने गली की सफाई करवा कर उसे बंद कर दिया ताकि लोग वहां और गंदगी न फैलाएं, वहीं सुविधाघर की नियमित रूप से सफाई भी की जा रही है। रास्ते में भी साफ-सफाई का विशेष ध्यान रखा जा रहा। जो कर्मचारी श्रद्धालुओं के साथ दुर्व्यवहार कर रहे थे उनकी ड्यूटी बदली गई।



देवास के नए एसडीएम बिहारी सिंह का कहना है कि नवरात्रि में माता टेकरी का हमारा पहला अनुभव है। हम बेहतर से बेहतर कार्य करने का प्रयास कर रहे हैं। मां चामुंडा मंदिर परिसर के सामने

लगी एलसीडी जो ठीक से नहीं चल रही है, उसे ठीक कराया जाएगा। या उसका स्थान बदला जाएगा। दरअसल, एलसीडी के कारण श्रद्धालुओं को दर्शन नहीं हो पा रहे हैं।

देवास में सायक्लोथॉन, कलेक्टर ने दिलाई शपथ

मृदुभाषी, सिटी रिपोर्टर

देवास। चुनाव में शत प्रतिशत मतदान के लिए देवास जिले में मतदाता जागरूकता गतिविधियां आयोजित की जा रही है। मतदाता जागरूकता कार्यक्रम में देवास शहर में सायक्लोथॉन का आयोजन किया गया। साइकल रैली सयाजी

द्वार से प्रारम्भ होकर सयाजी द्वार पर समाप्त हुई।

मतदान के प्रति जागरूक करने के लिए साइकल रैली में कलेक्टर ऋषभ गुप्ता, एसपी संपत उपाध्याय, सीईओ जिला पंचायत हिमांशु प्रजापति, एसडीएम बिहारी सिंह सहित अन्य अधिकारी एवं नागरिकगण

एवं बच्चे शामिल थे। रैली के पश्चात सयाजी द्वार पर कलेक्टर ने मतदाताओं को मतदान करने की शपथ दिलाई। मतदाता जागरूकता अभियान में चलाये जा रहे हस्ताक्षर अभियान में मतदान के लिए हस्ताक्षर किये। नागरिकों से मतदान के प्रति जागरूक रहने की अपील भी की।

हिंदू जागरण मंच ने किया गरबा पंडालों का निरीक्षण, फिल्म गाने नहीं चलाने की दी हिदायत

मृदुभाषी, सिटी रिपोर्टर

उज्जैन। हिंदू जागरण मंच ने कई गरबा पंडालों का निरीक्षण किया। टीम नानाखेड़ा स्थित शांति पैलेस में हो रहे गरबे का निरीक्षण करने गई। शांति पैलेस परिसर में हो रहे गरबा आयोजन में पास न होने के कारण गेट पर भीड़ हो गई इसी कारण भगदड़ जैसी स्थिति भी दिखी। महिलाओं-युवतियों से अभद्रता होते देख हिंदू जागरण मंच के कार्यकर्ताओं ने पुलिस बुलवाकर गेट खुलवाया। मंच की नीलू चौहान ने मंडल को फिल्मों के



गीत ना चलाने की हिदायत दी गई। इस निरीक्षण में हिंदू जागरण मंच उज्जैन महानगर के सहसंयोजक रितेश महेश्वरी, सहसंयोजक

अमित शर्मा, सहसंयोजक पुष्पेंद्र जैन, दिनेश जी मकवाना एवं युवा वाहिनी प्रमुख देव माली समेत हिंदू जागरण के कार्यकर्ता उपस्थित थे।

मतदाता जागरूकता अभियान

रन फॉर वोट का आयोजन



उज्जैन। विधानसभा चुनाव के तहत मतदान प्रतिशत बढ़ाने के उद्देश्य से गुरुवार को रन फॉर वोट का आयोजन किया गया। आयोजन में महिला वर्ग में निकू सिंह प्रथम, बुलबुल चौहान द्वितीय एवं काजल ठाकुर तृतीय स्थान पर रहीं। पुरुष वर्ग में शिवम पाटीदार प्रथम, संजय राजपूत द्वितीय एवं सुनील परमार तृतीय स्थान पर रहे। सभी विजेताओं को ट्रॉफी देकर सम्मानित किया गया। सहायक स्वीप नोडल अधिकारी एस.ए.सिद्धीकी ने लोगों को मतदान के लिए प्रेरित किये जाने की अपील की। जिला समन्वयक कविता उपाध्याय ने मतदान में भाग लेने की शपथ दिलवाई। संचालन शैलेन्द्र व्यास ने किया।

भक्ति

10वें साल निकली चुनरी यात्रा, श्रद्धालुओं की सेवा में जगह-जगह लगे स्वागत द्वार

मंगल कामनाओं के साथ मां कनकेश्वरी के दरबार में पहुंच ओढ़ाई चुनरी

मृदुभाषी, सिटी रिपोर्टर

शाजापुर। मां कनकेश्वरी भक्त मंडल की चुनरी यात्रा इस वर्ष भी धूमधाम और शान से निकली, जिसमें शामिल श्रद्धालुओं की सेवा के लिए दर्जनों स्थानों पर शहरवासियों और ग्रामीणों ने तरह-तरह की स्टॉल लगाकर उनकी सेवा की। वहीं कनकेश्वरी भक्त मंडल द्वारा भी माता को आस्था की चुनर ओढ़ाकर मंगल कामनाएं की।

सोमवारिया बाजार स्थित सोमेश्वर महादेव मंदिर स्थित शीतला माता मंदिर में माता का आशीर्वाद लिया। जिसमें प्रसिद्ध संत पं. गोविंद जाने भी शामिल हुए। इसके बाद कनकेश्वरी भक्त मंडल की पैदल यात्रा प्रारंभ हुई जो माता के दरबार पहुंची। यहां मां को चुनरी अर्पित कर आशीर्वाद लिया। इस अवसर पर सांसद महेंद्रसिंह सोलंकी, भाजपा प्रत्याशी अरूण भीमावद, भाजपा जिलाध्यक्ष अशोक नायक, यात्रा संयोजक रामचंद्र (मुन्ना) भावसार, यात्रा प्रभारी तुलसीराम भावसार सहित बड़ी संख्या में श्रद्धालु उपस्थित थे।



दो दर्जन स्थानों पर किया स्वागत

चुनरी यात्रा में शामिल भक्तों को शहरवासियों ने शुभकामनाएं और स्वागत कर रवाना किया। सर्वप्रथम आजाद चौक स्थित माता जी की मंदिर समिति द्वारा सभी श्रद्धालुओं का स्वागत किया गया। इसके बाद कसेरा बाजार, करेड़ी नाका, ग्राम जादवी, ग्राम भवौनी सहित करीब दो दर्जन स्थानों पर स्वागत किया गया और कई जगहों पर जलपान की व्यवस्था भी की गई थी। यहां से श्रद्धालु मां कनकेश्वरी के दरबार पहुंचे जहां मंदिर समिति व ग्रामीणों ने भी सभी पदाधिकारियों व श्रद्धालुओं का पुष्पहारों से स्वागत किया। इसके बाद सभी ने मंदिर में प्रवेश कर माता के दर्शन कर उन्हें चुनरी ओढ़ाई। इसके बाद भंडारे का आयोजन किया गया, इसमें कई लोगों ने प्रसादी ग्रहण की।

22-23 अक्टूबर को एक्टिव होगा नया वेस्टर्न डिस्टरबेंस मध्य प्रदेश में तीन दिन बाद सक्रिय होगा नया सिस्टम, बढ़ेगी ठंड

मृदुभाषी, सिटी रिपोर्टर

भोपाल। मध्यप्रदेश के मौसम में वेस्टर्न डिस्टरबेंस के जाते ही बदलाव आने लगा है और तापमान में भी परिवर्तन देखने को मिल रहा है। एक बार फिर 22-23 अक्टूबर को एक नया वेस्टर्न डिस्टरबेंस एक्टिव होने जा रहे हैं, जिससे तापमान में ज्यादा असर नहीं रहेगा, लेकिन इसके जाते ही पारा तेजी से गिरेगा और सर्दी बढ़ने लगेगी। मौसम विभाग की मानें तो अक्टूबर अंत तक प्रदेश में गुलाबी ठंड रहेगी, लेकिन नवंबर में ठंड का असर तेज होने लगेगा और कोहरा भी दिखाई देगा। एमपी मौसम विभाग के मुताबिक 20 अक्टूबर के बाद प्रदेश में ठंड दस्तक दे सकती है। फिलहाल हवा का रुख दक्षिण-पूर्वी रहने से तापमान बढ़ रहा है, जिससे अभी दो-तीन दिन तक मौसम का मिजाज इसी तरह बना रह सकता है।



तीन मौसम प्रणालियां सक्रिय

मौसम विभाग की मानें तो वर्तमान में तीन मौसम प्रणालियां सक्रिय हैं। उत्तरी पाकिस्तान और उसके आसपास एक पश्चिमी विक्षोभ द्रोणिका के रूप में बना हुआ है। दक्षिण-पूर्वी राजस्थान पर भी हवा के ऊपरी भाग में एक चक्रवात मौजूद है। इसके अलावा मध्यप्रदेश और उससे लगे राजस्थान पर एक प्रति चक्रवात भी सक्रिय है, जिसके असर से वातावरण में कुछ नमी रहने के कारण राजधानी सहित प्रदेश के कई जिलों में आंशिक बादल बने हुए हैं, फिलहाल दो दिन तक मौसम का मिजाज इसी तरह बना रह सकता है।

अगले माह तेजी से गिरेगा तापमान

मौसम विभाग के मुताबिक एक-दो दिन में प्रदेश के न्यूनतम तापमान में गिरावट देखने को मिलेगी। ग्वालियर में 48 घंटे में रात के तापमान में दो डिग्री सेल्सियस तक की गिरावट होने की संभावना है, जिसके चलते रात में ठंड का प्रभाव देखने को मिलेगा। अगले कुछ दिन पारा 30 डिग्री सेल्सियस तक रहेगा। नवंबर में मालवा और आसपास के इलाकों में रात का तापमान 17 डिग्री तक पहुंच सकता है।

भोपाल में वीडी शर्मा ने की चुनावी सभा, बोले...

बीजेपी की ताकत के रूप में खड़ा होता है हमारा कार्यकर्ता



मृदुभाषी, सिटी रिपोर्टर

भोपाल। भाजपा प्रदेश अध्यक्ष वीडी शर्मा ने भोपाल के नरेला विधानसभा क्षेत्र में मंत्री विश्वास सारंग के लिए लोगों से वोट देने की अपील की, साथ ही कार्यकर्ताओं से घर-घर जाकर मतदाताओं को सरकार की योजनाओं के बारे में बताने के लिए कहा।

बता दें कि नरेला विधानसभा क्षेत्र से मंत्री विश्वास सारंग विधायक हैं और इस बार भी भाजपा ने उन्हें नरेला विधानसभा क्षेत्र से उम्मीदवार बनाया है। वहीं कांग्रेस ने मनोज शुक्ला को अपना उम्मीदवार बनाया है, जिसके बाद से नरेला विधानसभा क्षेत्र में कटि की टक्कर देखी जा रही है। इसे देखते हुए नरेला विधानसभा क्षेत्र में भाजपा प्रदेश अध्यक्ष वीडी शर्मा ने संगठन के कई नेताओं के साथ बैठक की।

इस बार नरेला 17 नवंबर को रचेगा इतिहास

10 प्रतिशत वोट बढ़ाने का संकल्प लें

शर्मा ने मुख्य चुनाव कार्यालय का शुभारंभ करने के बाद कार्यकर्ताओं को संबोधित करते हुए कहा कि बीजेपी की ताकत के रूप में हमारा कार्यकर्ता खड़ा होता है। मेरे कार्यकर्ता भाई-बहनों नरेला विधानसभा क्षेत्र में पिछले तीन चुनाव से भाजपा प्रत्याशी चुनाव जीतकर जनता की सेवा कर रहे हैं। आज यहां चुनाव कार्यालय का शुभारंभ किया गया है। यहां से सभी कार्यकर्ता हर बूथ पर भाजपा के 10 प्रतिशत वोट बढ़ाने का संकल्प लेकर जनता के बीच जाएं और हमारी डबल इंजन की सरकार के विकास कार्य बताएं।

भाजपा ने लोगों की जिंदगी बदली

शर्मा ने कहा कि कार्यकर्ता घर-घर जाकर जनता को यह बताएं कि 2003 में जब यहां भाजपा की सरकार बनी थी तब मध्यप्रदेश किस दुरावस्था में था। बीमारू राज्य के रूप में मध्यप्रदेश की पहचान थी। 2003 के बाद आज मध्यप्रदेश की जो तस्वीर है, उसे 20 साल के अंदर भाजपा की सरकार ने विकास करके बनाया है। भाजपा ने मध्यप्रदेश की तस्वीर बदलने के साथ लोगों की जिंदगी बदलने का कार्य किया है। उन्होंने कार्यकर्ताओं से आह्वान करते हुए कहा कि एक भी ऐसा बूथ नहीं बचना चाहिए। 15 महीने की कमलनाथ सरकार ने गरीबों के अधिकार हड़प लिए थे।

नरेला विधानसभा क्षेत्र के मुख्य चुनाव कार्यालय के शुभारंभ पर प्रदेश सरकार के मंत्री और नरेला विधानसभा क्षेत्र के प्रत्याशी विश्वास सारंग ने कहा कि जब मैं 2008 में यहां चुनाव लड़ने आया तब मैंने कहा था कि यहां एक नहीं, हर एक व्यक्ति विधायक होगा। मैंने नरेला को विधानसभा क्षेत्र की तरह नहीं, एक परिवार की तरह माना और कार्य किया है। भाजपा का कार्यकर्ता एक विचार के पोषण के लिए राजनीति के क्षेत्र में काम करता है। भाजपा ने मध्यप्रदेश में 18 सालों में लगातार सेवा की है।

भाजयुमो अध्यक्ष सूर्या ने प्रधानमंत्री मोदी की तुलना विवेकानंद से की, बोले- मोदी भी विवेकानंद की तरह युवा वर्ग पर करते हैं भरोसा

मृदुभाषी, सिटी रिपोर्टर

भोपाल। विधानसभा चुनाव प्रचार के लिए इंदौर आए भारतीय जनता युवा मोर्चा के राष्ट्रीय अध्यक्ष तेजस्विनी सूर्या ने प्रधानमंत्री नरेंद्र मोदी की तुलना स्वामी विवेकानंद से कर डाली और मोदी को युवाओं का रॉक स्टार भी बताया। सूर्या बोले कि मोदी विवेकानंद के भक्त हैं और उनकी तरह मोदी भी युवा वर्ग पर भरोसा करते हैं। वे जानते हैं कि युवाओं में देश को आगे ले जाने का सामर्थ्य है।

मध्यप्रदेश में कम युवा दावेदारों को टिकट देने के सवाल पर वे बोले कि मैं मानता हूँ कि युवाओं की मौका मिलना चाहिए। इस बार भी मौका दिया गया है, लेकिन मोर्चा कार्यकर्ता की असली जिम्मेदारी पार्टी को चुनाव जिताने की है। उम्मीदवार तय होने के बाद उनके



लिए संगठन की विचारधारा ही उम्मीदवार होती है और पूरी मेहनत से काम में जुट जाते हैं।

सनातन देश की पहचान नहीं हो सकता खल्ल

विपक्षी गठबंधन के मुद्दे पर बोले कि वे सनातन धर्म और भारत की विरासत को खत्म करने के लिए एक हुए हैं। सनातन इस देश की

पहचान है, उसे कोई समाप्त नहीं कर सकता है। उन्होंने कहा कि प्रदेश में 50 लाख युवा मतदाता पहली बार वोट डालेंगे। वे जानते हैं कि इस देश को आगे बढ़ाने में हमारी सरकार क्या कर रही है। मैं मानता हूँ कि वे भाजपा को ही पसंद करेंगे। कांग्रेस द्वारा बेरोजगारी का मुद्दा चुनाव में उठाने पर सूर्या बोले कि- इतनी आबादी वाले देश में बेरोजगारी का मुद्दा बना हुआ है। हम इससे इनकार नहीं कर रहे हैं, लेकिन भाजपा के शासनकाल में जो विकास के बड़े प्रोजेक्टों पर काम हुए हैं, उससे लोगों को रोजगार के अवसर भी मिले हैं। इस देश में 90 हजार स्टार्टअप चल रहे हैं, जो युवा वर्ग को रोजगार दे रहे हैं। हमारे देश का युवा आत्मनिर्भर बन रहा है। राहुल और प्रियंका गांधी देश के युवा वर्ग को भटकाने का काम कर रहे हैं।

वाहन चेकिंग में कमलनाथ और कांग्रेस प्रत्याशी की फोटो लगी गंगाजल की बोतल जब्त

भोपाल। विधानसभा चुनाव को लेकर प्रदेश की पुलिस अलर्ट मोड पर है। इसी को देखते हुए पटेरा थाना अंतर्गत बुधवार रात जारी जांच अभियान के दौरान पर्वई क्षेत्र से लौट रही एक कार की डिग्गी में रखी गंगा जल की बोतलों को चुनाव आचार संहिता का उल्लंघन मानते हुए जब्त किया है।

दरअसल, गंगाजल की प्लास्टिक की बोतल के ऊपर पूर्व मुख्यमंत्री कमलनाथ और पर्वई से कांग्रेस प्रत्याशी मुकेश नायक की तस्वीर छपी हुई पाई गई। इसके साथ ही बोतल पर कांग्रेस का चुनाव चिह्न भी बना हुआ है।

कांग्रेस नेता की बताई गाड़ी

बता दें कि जिस गाड़ी से यह सामग्री जब्त की गई है, वह कांग्रेस नेता की बताई गई है। यह बात भी सामने आ रही है कि यह वाहन पर्वई से वापस दमोह लौट रहा था। इसी दौरान चेकिंग के समय गंगाजल की इन बोतलों को पकड़ा गया। जांच कार्रवाई में पटेरा एफएसटी टीम के प्रशांत विश्वकर्मा, पटेरा थाना प्रभारी आरएस बागरी और पुलिस टीम सहित अन्य सदस्य शामिल थे।



फूफा ने आदिवासी नाबालिग बालिका के साथ किया दुष्कर्म

गुजरात नाग रहे आरोपी को पुलिस ने किया गिरफ्तार

मृदुभाषी, सिटी रिपोर्टर

भोपाल। इछावर में एक 12 वर्षीय आदिवासी नाबालिग के साथ दुष्कर्म की घटना सामने आई है। नाबालिग के साथ उसके सगे फूफा ने दुष्कर्म की घटना को अंजाम दिया है। मामले के बाद आरोपी फूफा ट्रेन से गुजरात भागने की फिराक में था, जिसे इछावर पुलिस ने स्टेशन पहुंचकर धरदबोचा। पुलिस ने आरोपी के खिलाफ धारा 376 पारको एक्ट के तहत केस दर्ज किया है।

बता दें कि नाबालिग अपनी दादी के साथ रहती है। उसके माता-पिता गुजरात में टाइल्स बनाते हैं। नाबालिग का आरोपी फूफा लपसिंह बरेला पिता चंपालाल (38) नाबालिग को लेने उसके दादा-दादी के यहां पहुंचा और बाइक पर बैठाकर उसे ब्रिजिशनगर लाने लगा। आरोपी दो-तीन किलोमीटर



पहुंचा होगा कि उसकी नीयत बिगड़ गई। आरोपी नाबालिग को जंगल में ले गया और उसके साथ दुष्कर्म की घटना को अंजाम दिया। नाबालिग को चोटें भी आई हैं। नाबालिग वहां से जैसे-तैसे भागी। घटना की खबर लगते इछावर थाना पुलिस भी सक्रिय हो गई थी।

पुलिस ने तुरंत कार्रवाई कर किया गिरफ्तार

इछावर पुलिस के अनुसार आरोपी लपसिंह को पकड़ने के लिए इछावर थाना प्रभारी कंचन ठाकुर ने घेराबंदी की। टीआई ठाकुर को जानकारी मिली कि आरोपी लपसिंह ट्रेन से गुजरात भागने की फिराक में है, टीआई ने इसकी जानकारी जिला मुख्यालय स्थित वरिष्ठ अफसरों को दी। ठाकुर सहित तमाम पुलिस बल रेलवे स्टेशन पहुंच गया। पुलिस को आरोपी लपसिंह रेलवे स्टेशन पर सोता हुआ नजर आया, जिसे पुलिस ने गुजरात जाने से पहले ही धरदबोचा। इछावर पुलिस ने नाबालिग पीड़िता के साथ दुष्कर्म करने वाले आरोपी फूफा को गिरफ्तार कर लिया।